



-:प्रेस नोट:-

दिनांक- 24.12.2024

कार्यालय पुलिस अधीक्षक बांदा

❖ मिशन शक्ति अभियान के तहत आदर्श शिक्षा निकेतन इंटर कॉलेज बांदा में जागरूकता कार्यक्रम का किया गया आयोजन। अपर पुलिस अधीक्षक बांदा द्वारा छात्राओं को शासन द्वारा जारी विभिन्न योजनाओं एवं हेल्पलाइन नम्बरों के बारे में किया गया जागरूक।

विवरण- शासन की मंशानुसार मिशन शक्ति- 5.0 अभियान के तहत पुलिस अधीक्षक बांदा श्री अंकुर अग्रवाल के निर्देशन में सभी थानों पर गठित महिला मिशन शक्ति टीम द्वारा महिलाओं/बालिकाओं को सुरक्षित और सशक्त बनाने के लिये लगातार स्कूलों/कॉलेजों/कोचिंग सेन्टर्स/ग्राम सचिवालयों आदि में जागरूकता कार्यक्रमों का आयोजन कर तथा कस्बों/बाजारों में भी महिलाओं/बालिकाओं को एकत्रित कर जागरूक करने का कार्य किया जा रहा है। इसी क्रम में आज दिनांक 24.12.2024 को आदर्श शिक्षा निकेतन इंटर कॉलेज बांदा में मिशन शक्ति जागरूकता कार्यक्रम का आयोजन किया गया। कार्यक्रम में अपर पुलिस अधीक्षक बांदा श्री शिवराज द्वारा छात्राओं को उनकी सुरक्षा एवं सशक्तीकरण हेतु शासन द्वारा चलाये जा रही विभिन्न योजनाओं एवं हेल्पलाइन नम्बरों जैसे मुख्यमंत्री हेल्पलाइन-1076, वीमेन हेल्पलाइन-1090, चाइल्ड केयर हेल्पलाइन, आपाताकालीन पुलिस सेवा- डायल यूपी 112 तथा साइबर क्राइम हेल्पलाइन नम्बर- 1930 जैसी महत्वपूर्ण सेवाओं आदि के बारे में जानकारी दी गई। अपर पुलिस अधीक्षक बांदा द्वारा मिशन शक्ति अभियान से संबंधित विभिन्न पहलुओं पर बात करते हुये छात्राओं को जागरूक रहने तथा दुसरों को भी जागरूक करने के लिये प्रेरित किया गया। साथ ही तेजी से बढ़ रहे साइबर अपराध से बचने के उपायों तथा अपराध के तरीके से भी अवगत कराया गया। अपर पुलिस अधीक्षक बांदा द्वारा कार्यक्रम के दौरान स्कूल में बेहतर प्रदर्शन करने वाली छात्राओं को प्रशस्ति पत्र देकर सम्मानित करते हुये भविष्य में और अच्छा प्रदर्शन करने के लिये प्रेरित किया गया। कार्यक्रम में महिला थानाध्यक्ष श्रीमती अनुपमा तिवारी तथा सम्पूर्ण स्कूल स्टाफ उपस्थित रहा।